



گورنر KATHY HOCHUL

فوری ریلیز کے لیے: 22/8/2024

گورنر HOCHUL نے نوجوانوں کے روزگار سے متعلقہ پروگرام کے اگلے مرحلے کے لیے تقریباً \$40 ملین کا اعلان کر دیا تاکہ نیو یارک میں ہندوقوں کے پرتشدد استعمال میں کمی لانے میں مدد ملے

اگلے مرحلے میں مزید 2,500 نوجوانوں کو ملازمت کے مواقع اور تربیت فراہم کی جائے گی

اس پروگرام کے نریعے پہلے ہی حالیہ برسوں میں ہزاروں نوجوانوں کو ملازمتوں سے منسلک کیا جا چکا ہے جس سے ہندوقوں کے پرتشدد استعمال میں کمی لانے میں کافی مدد ملی

جولائی کے دوران پورے نیو یارک کی کمیونٹیز میں فائرنگ کے واقعات میں 29% کمی آئی، جو ایک تاریخی کمی ہے

گورنر Kathy Hochul نے آج اعلان کیا کہ یوتھ ایمپلائمنٹ پروگرام (Youth Employment Program) کے اگلے مرحلے کے لیے تقریباً \$40 ملین ڈالر دیے جا چکے ہیں، جس سے نیو یارک کو پوری ریاست کی کمیونٹیز میں خطرے سے دوچار نوجوانوں کو روزگار کے مواقع اور تربیت فراہم کر کے ہندوقوں کے پرتشدد استعمال کو کم کرنے میں کافی حد تک مدد ملے گی۔ یہ پروگرام ریاست نیو یارک کے گن انووولڈ وائلنس ایلیمنیشن (Gun Involved Violence Elimination, GIVE) انیشیٹو میں بہت اہم کردار ادا کر رہا ہے، جبکہ یہ پروگرام ریاست کی ان 21 کاؤنٹیوں میں کام کرتا ہے جہاں کی زیادہ تر آبادی نیو یارک شہر سے باہر رہتی ہے۔

"عوام الناس کا تحفظ میری اولین ترجیح ہے، اور میں اس ریاست میں رہنے والوں کو محفوظ رکھنے اور سب سے زیادہ خطرے سے دوچار اپنے نوجوانوں کی حفاظت کے لیے جدوجہد کرنا کبھی نہیں چھوڑوں گی،" گورنر Hochul نے کہا۔ "یوتھ ایمپلائمنٹ پروگرام نیو یارک ریاست بھر کی کمیونٹیز میں ہندوقوں کے پرتشدد استعمال کی لعنت کو ختم کرنے کے لیے میری انتظامیہ کے جامع نقطہ نظر کو مزید مہمیز دے رہا ہے، جبکہ یہ خطرے سے دوچار نوجوانوں کو کام کا قیمتی تجربہ اور مہارتیں بھی فراہم کر رہا ہے جس سے یہ امر یقینی بنانے میں مدد ملی ہے کہ ان کا مستقبل مضبوط رہے۔"

آج ایوارڈ شدہ \$38.8 ملین میں سال بھر کی ملازمتوں میں سرمایہ کاریاں اور ان خطوں کے نوجوانوں کے لیے تربیت کے مواقع شامل ہیں جنہیں GIVE اقدام سے تعاون حاصل ہے۔ توقع ہے کہ اس فنڈنگ سے ستمبر 2024 سے جون 2025 تک ریاست کے ان علاقوں میں تقریباً 2,500 کم آمدنی والے، خطرے سے دوچار نوجوانوں کو کام اور تربیت کے مواقع مالی وظائف کے ساتھ مہیا کیے جائیں گے۔

رقم	علاقہ
\$2,513,157	Capital Region
\$3,053,407	Central New York
\$3,945,970	Finger Lakes
\$7,941,588	Long Island

\$10,526,973	Mid-Hudson
\$1,339,113	Mohawk Valley
\$511,728	North Country
\$2,090,487	Southern Tier
\$6,877,577	Western New York
\$38.8 million	کُل

ریاست نیویارک کے یوتھ ایمپلائمنٹ پروگرام اور GIVE انیشی ایٹو پہلے ہی نوجوانوں کے لیے مواقع پیدا کرنے اور پوری ریاست میں بندوقوں کے پرتشدد استعمال کو کم کرنے میں کافی حد تک مؤثر ثابت ہو چکے ہیں۔

گورنر Hochul کی قیادت میں، یوتھ ایمپلائمنٹ پروگرام پہلے ہی ہزاروں نوجوانوں کو ملازمتوں اور تربیتوں سے منسلک کر چکا ہے۔ پروگرام کا تازہ ترین مرحلہ 1 جنوری سے 30 جون 2024 تک جاری رہا اور اس میں تقریباً 2,650 نوجوانوں نے حصہ لے کر اسکولوں، لائبریریوں، ریستورانوں، کیمپوں/بچوں کی دیکھ بھال کے پروگراموں، کمیونٹی تنظیموں اور ملازمت کے دیگر مقامات پر کام کیا۔

گورنر Hochul نے اس ہفتے کے شروع میں یہ بھی اعلان کیا کہ اس پروگرام اور GIVE کے تحت کی جانے والی دیگر سرمایہ کاریوں کے نتیجے میں جولائی 2024 تک پچھلے سال اسی سات ماہ کی مدت کے مقابلے میں **زخمی کرنے والے فائرنگ کے واقعات میں 29 فیصد کمی آئی**، جیسا کہ GIVE اقدام میں حصہ لینے والی 21 کاؤنٹیوں کے 28 پولیس محکموں کی رپورٹوں سے معلوم ہوا ہے۔ بہت سے GIVE اضلاع میں، فائرنگ کے واقعات اب اس وقت سے ریکارڈ کم ترین سطح پر پہنچ گئے ہیں جب سے ریاست نے دو دہائیوں قبل ان معلومات کا ریکارڈ رکھنا شروع کیا تھا۔

یوتھ ایمپلائمنٹ پروگرام کے اگلے مرحلے میں پیشرفت کا آج کا یہ اعلان اس مفید اور مؤثر کام کو مزید جاری رکھے گا۔ تحقیق سے پتہ چلتا ہے کہ خطرے سے دوچار اور بے روزگار نوجوانوں کو اپنی آگے کی زندگی میں بہت مشکلات کا سامنا کرنا پڑ سکتا ہے، جن میں غربت، ذہنی صحت اور مجرمانہ انصاف کے معاملات میں ملوث ہو جانا جیسی مشکلات شامل ہیں۔ اس کے علاوہ، صدمے اور تشدد کا شکار ہونے والے نوجوان اپنی آگے کی زندگی میں طویل المدتی نقصان دہ اثرات کا شکار بھی ہو سکتے ہیں، مثلاً کامیاب روزگار اور مالی استحکام کی راہ میں حائل ہونے والی رکاوٹیں۔

یوتھ ایمپلائمنٹ پروگرام کا دوسرا مرحلہ ستمبر سے جون تک کام کرے گا۔ اس پروگرام کے لئے اہل ہونے کے لیے ہر نوجوان کی عمر 14 سے 20 سال کے درمیان ہونا ضروری ہے اور جس کی گھریلو آمدنی غربت کی وفاقی لکیر سے 200 فیصد کم ہو جبکہ یہ آمدنی گھرانے کے سائز کے لحاظ سے مختلف ہوتی ہے۔ مثال کے طور پر، یہ آمدنی تین افراد کے کنبے کے لیے \$51,640 ہے۔

یوتھ ایمپلائمنٹ پروگرام کے فراہم کنندگان کو ترغیب دی جاتی ہے کہ وہ مقامی قانون نافذ کرنے والے ایسے اداروں اور مقامی تنظیموں کے ساتھ مل کر کام کریں جو خطرے سے دوچار نوجوانوں کی مدد و معاونت کرتے ہیں، اور اگر مقامی SNUG Street Outreach پروگرامز ان کے ضلع میں دستیاب ہوں تو ان کے لئے لازمی ہے کہ وہ ان پروگراموں کے ساتھ باہم مل کر کام کریں۔ ریاست نیویارک کا SNUG Street Outreach پروگرام جو ڈویژن برائے مجرمانہ انصاف کی خدمات (Division of Criminal Justice Services) کے زیر انتظام کام کرتا ہے، وہ ذرائع کی شناخت کر کے، ٹرانسمیشن میں خلل ڈال کر، اور تشدد سے متاثرہ افراد، خاندانوں اور کمیونٹیز کا علاج کر کے بندوقوں کے پرتشدد استعمال سے نمٹنے کے لیے صحت عامہ پر مبنی لائحہ عمل استعمال کرتا ہے۔

ریاست نیویارک کے دفتر برائے عارضی اور معذوری میں امداد (Office of Temporary and Disability Assistance) کی کمشنر Barbara C. Guinn نے کہا، "ہم جانتے ہیں کہ خطرے سے دوچار نوجوانوں کو کام کا قیمتی تجربہ اور کیریئر سپورٹ فراہم کر کے ہم انہیں ان طویل المدتی اثرات سے بچا سکتے ہیں جو بندوقوں کے

پرتشدد استعمال کے تباہ کن شیطانی چکر کی وجہ سے سے ہماری کمیونٹیز پر پڑ سکتے ہیں۔ یوتھ ایمپلائمنٹ پروگرام سمر یوتھ ایمپلائمنٹ پروگرام (Summer Youth Employment Program) کی کامیابیوں کو مزید آگے بڑھانے میں ہماری مدد کرے گا جو ریاست کے ان حصوں میں جو براہ راست بندوقوں کے پرتشدد استعمال سے سب سے زیادہ متاثر ہیں خطرے سے دوچار نوجوانوں کے لیے پورا سال کام کے مزید مواقع پیدا کر کے انکی کمیونٹیز کو محفوظ اور مضبوط بننے میں مدد دیتا ہے۔"

ریاست نیو یارک کے محکمہ محنت (Department of Labor) کی کمشنر Roberta Reardon نے کہا، "روزگار ملنے سے نیو یارک کے نوجوانوں میں نہ صرف مقصد اور سمت کا احساس پیدا ہوتا ہے بلکہ اس سے انہیں وہ علم اور ہنر بھی ملتا ہے جس کی انہیں زیادہ روشن اور زیادہ محفوظ مستقبل کی تعمیر کے لیے ضرورت ہوتی ہے۔ میں گورنر Hochul کا شکریہ ادا کرتی ہوں کہ انہوں نے افرادی قوت کی ترقی کے لیے اپنی مسلسل وابستگی جاری رکھی ہوئی ہے، خاص طور پر ہمارے نوجوانوں کے لیے، جس سے بالآخر ہماری مستقبل کی معیشت کو تقویت ملے گی۔"

ڈویژن برائے مجرمانہ انصاف کی خدمات (Division of Criminal Justice Services) کی کمشنر Rossana Rosado نے کہا، "ایک ایسے وقت میں جب ہم مقامی قانون نافذ کرنے والی ایجنسیوں کے ساتھ شراکت داریاں کر رہے ہیں جو بندوقوں کے پرتشدد استعمال کو مزید کم کرنے کے لیے کام کر رہی ہیں، تو ساتھ ہی ہم نوجوانوں اور خاندانوں کے لیے رہنمائی، پروگرام اور خدمات فراہم کرنے والی کمیونٹی تنظیموں کی مدد بھی کر رہے ہیں۔ نوجوانوں کے لیے سال بھر کے روزگار تک رسائی پیدا کرنا بہت اہم کام ہے اور اس سے ہماری کوششوں کو مزید مہمیز ملتی ہے۔ میں صحت عامہ کے اس مسئلے پر گورنر Hochul کی قیادت اور نوجوانوں، خاندانوں اور کمیونٹیز کو ترقی کی منازل طے کرنے والے پروگراموں کو فنڈ دینے والے انکے عزم مصمم کے لیے ان کا شکریہ ادا کرتی ہوں۔"

نیو یارک کا بچوں اور فیملی کی خدمات کا دفتر (Office of Children and Family Services) کی کمشنر Dr. DaMia Harris-Madden نے کہا، "یوتھ ایمپلائمنٹ پروگرام نوجوانوں کی مثبت ترقی، روزگار حاصل کرنے کی صلاحیتوں، اور حتمی طور پر خود کفالت کو فروغ دینے کے لیے ریاست نیو یارک کی کوششوں کا ایک اہم جزو ہے۔ اگر ہم بندوقوں کے پرتشدد استعمال اور جرائم کو کم کرنا چاہتے ہیں، تو اسکے لئے نوجوانوں کو انکے فارغ اوقات کے دوران تعمیری سرگرمیاں فراہم کرنے اور آمدنی کے ناجائز ذرائع کی دستیابی کے باوجود قانونی ذرائع سے روزی روٹی کمانے کے مواقع فراہم کرنے والا ایک جامع لائحہ عمل لازمی ہے۔ تحقیق سے پتہ چلا ہے کہ نوجوانوں کا روزگار پر لگا ہوا ہونا انکی جرائم کی وجہ سے گرفتاری کے امکانات کو 17 فیصد تک کم کر دیتا ہے، لہذا نوجوانوں کے پورے سال دستیاب روزگار کے مواقع میں سرمایہ کاری کرنا گورنر کا بہت عمدہ اور دانشمندانہ اقدام ہے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ٹیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)